

# Flinnkien

Newspaper Post

LULJU 2021 • Numru 200

- 03 Santwarju mhux qabar
- 06 Dik it-tieqa mbarata
- 10 Bibbja: il-ħniena hija ġuf
- 14 Come be my light
- 16 Il-Knisja li nixtieq
- 18 Who stole it?
- 20 Liturġija: Cut & Paste
- 22 Djarju ta' Laura: Bħal missieri
- 24 Sinjur ħabib tal-foqra
- 28 Tabib: Fibromyalgia



# INVESTI FIL-FUTUR



**Investi b'ammont minimu ta' €3,000**  
**Bond marbut mal-ħarsien tal-ambjent**  
**b'rendiment ta' 4.5%\***

\*E-Stream Energy GmbH & Co KG qiegħda tnedi bond ta' €8,000,000 4.5% E-Stream Energy (2019-2029) marbut mal-ħarsien tal-ambjent. Il-garanzija pprovduta minn Timberland Securities Investment plc mhux garantiit. Ir-rendiment jiġihallas fi Frar u Awwissu b'ammont minimu ta' €3,000.

E-Stream Energy GmbH & Co KG (inkorporata fil-Germanja bl-uffiċċju reġistrat fi Wilhelmshofallee 83,47800 Krefeld, il-Germanja) hija l-emittent ta' bond mhux subordinat maħruġ skont it-termini ta' Prospett Bażiku datat 18 Novembru 2020, u approvat mir-regolatur finanzjarju ta' Liechtenstein skont ir-regolamentazzjoni fuq il-prospetti u t-Termini Finali rilevanti (minn issa msejtna "Prospett"). Il-Garanti huwa Timberland Securities Investment plc, inkorporat f'Malta bl-uffiċċju reġistrat f'171, Old Bakery Street, Valletta. Il-jipprova l-garanzija inkondizzjonata, irrevokabbli u mhux garantit lill-Bond. Id-distributur appuntat tal-4.5% E-Stream Energy bond f'Malta huwa Timberland Invest Ltd (bl-uffiċċju tan-negożju li jinsab f' Aragon Business Centre, Dragonara Road, St Julian's, STJ 3140), li hija entità regolata awtorizzata mill-MFSA, dejjem skont l-AIF tal-Investment Services, 1994. Investituri prospettivi għandhom jinnutaw li l-Bond ma jistax jissarraf qabel id-data tal-maturità. Kif ukoll, jekk se tinvesti f'dan il-bond, mhux se jkollok aċċess għal flusek qabel id-data tal-maturità. Madankollu, inti tista' tiftrasferixxi, jew tbigħ, il-bond tiegħek, dejjem skont it-termini tal-Prospett datat 18 Novembru 2020. Il-valur tal-investimenti tiegħek jista' jiġi kif ukoll jinżel, u tista' tiffleq xi parti jew l-ammont kollu li inti tkun investejt. Il-prestazzjoni tal-imghoddi mhix neċessarjament indikattiva tal-prestazzjoni tal-futur. Investituri prospettivi huma mħegġa biex jiksibu parir xieraq u addattat qabel ma jinvestu, kif ukoll biex jaqraw il-Prospett, partikularment ir-'Risk Factors' li jinsabu fiha. Kopja tal-prospett tista' tinkiseb b'xejn, dejjem matul il-hin normali tan-negożju, mill-uffiċċni ta' Timberland Invest Limited, jew mis-sit elettroniku <http://www.estream-bonds.com>. Dan ir-riklam huwa approvat minn Timberland Invest Ltd.

**Aragon House Business Centre, Dragonara Road, St Julian's STJ 3140**  
 **+356 2090 8100** **info@estream-energy.com**  
 **www.estream-bonds.com**



## Santwarju mhux qabar

**H**u meqjus li fid-dinja jsiru bejn 30 u 40 miljun abort fis-sena. Numri li ma jitwemmnu! Dawn huma bnedmin bhali u bhalek, bid-dinjità bhalma għandna int u jien. Li qed jiġri fil-fatt huwa li min hu haj qed jiddeċiedi jekk haddiehor għandux jithalla jghix! Xi argumenti li jingiebu favur l-abortion:

**1. L-abortion hu dritt.** Għall-eżattezza, dan id-dritt ma jeżistix. Ma jinstab la fid-Dikjarazzjoni Universali tal-Bniedem tal-Ġnus Magħquda u lanqas fil-Karta tad-Drittijiet Fundamentali tal-Unjoni Ewropea.

**2. Il-ġisem tal-mara hu tal-mara, għalhekk għandha dritt tagħmel bih li trid.** Veru li ġisimha hu tagħha, imma ġisem it-tarbija, għalkemm jinsab go fiha, mhux tagħha. Skont opinjoni mifruxa hafna, anki fost persuni fil-qasam mediku, sa mill-bidu nett tat-tnissil diġà jkun hemm persuna oħra fil-ġuf tal-mara, distinta mill-omm. Allura t-tarbija ma għandhiex dritt? U fejn hu d-dritt tar-raġel? Wara kollox, it-tarbija mhix tal-mara biss.

**3. L-abortion għandu jkun ittollerat almenu f'kazijiet pjetużi.** Perezempju f'każ ta' stupru, incest jew diżabbiltà, inkella jekk it-tarbija ma tkunx ippjanata. Veru li ċerti sitwazzjonijiet jafu jkunu diffiċli u kumplessi, iżda għaliex għandha tkun dejjem it-tarbija li tbat biex "insolvu" dawn il-sitwazzjonijiet? Forsi għax tkun għadha bla vuċi?

**4. Hadd ma għandu jimponi l-ideat reliġjużi tiegħu fuq l-oħrajn.** Fi kliem iehor, il-Kattoliċi jekk iridu jistgħu ma jagħmlux abort, imma ma għandhomx dritt iżommu lil haddiehor milli jagħmlu. Imma aħna ma naqblux mal-abortion għax aħna favur il-hajja – sew jekk int Kattoliku u sew jekk le. It-tarbija għandha dritt tgħix – indipendentement minn jekk il-ġenituri jemmnu jew le.

Il-ġuf ma għandux isir qabar (tomb) tat-tarbija iżda santwarju (womb) tal-hajja.

### Flimkien

Magazin ta' kull xahar maħruġ mill-Kulleġġ tal-Kappillani li jitqassam b'xejn lill-familji Maltin. Biex tirreklama u għal kull korrispondenza ċempel fuq 2182 8931 jew 7946 1470 jew bil-posta.

#### INDIRIZZ

Flimkien, Kulleġġ tal-Kappillani Kurja, il-Furjana

#### EMAIL

flimkien@maltadiocese.org

**Editur** Carmel Conti  
**Grafika** Outlook Coop  
**Stampar** Velprint Ltd

*Il-kitba li tidher fil-Flimkien appartani l-Editorjal mhux neċessarjament tirrifletti l-opinjoni tal-Bord Editorjali.*

### RAĠĠ DAWL



**Practice the pause.**  
**Pause before judging.**  
**Pause before assuming.**  
**Pause before accusing.**  
**Pause whenever you are about to react harshly ... and you will avoid doing and saying things you will later regret.**

Lori Deschene



**“Jiena hadt il-vaċċin b’xejn u għalhekk qed nagħti donazzjoni ta’ €10 għall-‘emergency fund’ ta’ Missio. Dan sabiex ngħin lil nies fil-missjoni li għaddejjin mill-pandemija. Din l-€10 ser tissarraf f’medicini, ‘safety kits’ kif ukoll f’ikel u xorb għan-nies fil-bżonn.”**

Kurt Colleja – Kantant

*Metodu kif tista’ tagħti d-donazzjoni:*

Tel: **5160 2062 – €10**

Mill-websajt: [www.missio.org.mt/V&D](http://www.missio.org.mt/V&D)

**missio**  
Jien. Int. Ahna. Fimkien.  
VO1178



## L-arti tas-smiġh

Il-Knisja f’Malta qed issejhlha biex matul din is-sena nagħrfu kif inkunu nies li nisimġu.

**L-ewwel nett, nisimġu l-Kelma ta’ Alla.**

L-esperjenza tal-pandemija wriet l-għatx għall-Kelma ta’ Alla. Il-Papa Franġisku jgħid: “Jehtieġ nitrawmu kontinwament fis-smiġh tal-Kelma” (*Il-Ferh tal-Evangjelju*, nru 174). Mingħajr il-kelma **hajja** ta’ Alla, ninxfu u mmutu. Hu meta nisimġu l-kelma tiegħu li qalbna tista’ tkun fil-paċi u li nagħrfu wkoll it-triq it-tajba li għandna naqbd u fil-**hajja**.

**Nisimġu wkoll lil xulxin.** Fost l-akbar atti ta’ mhabba hemm li nisimġu b’attenzjoni lill-oħrajn. Il-Papa Franġisku jgħid ukoll: “Għandna bżonn nitharrġu fl-arti tas-smiġh, li hi iktar milli semplici tisma’ b’widnejk. L-ewwel haġa, fil-komunikazzjoni mal-oħrajn, hi l-hila tal-qalb li tersaq qrib ta’ haddiehor, li mingħajrha ma teżisti l-ebda laqgħa spiritwali vera. Is-smiġh

jgħinna nagħrfu liema hu l-ġest jew il-kelma t-tajba li tharrikna mill-qagħda trankwilla ta’ spettaturi” (*Il-Ferh tal-Evangjelju*, nru 171). Meta nisimġu, nistgħu nifhmu **ħafna** aktar lill-oħrajn. Fil-komunitajiet tagħna u fil-familji tagħna, hawn ħafna li dak hu li jixtiequ: min jismagħhom.

Is-smiġh tal-Kelma ta’ Alla u s-smiġh tan-nies imbagħad jgħinuna biex nagħrfu dak li l-Ispirtu ta’ Alla qed jgħidilna fil-grajjiet ta’ żminijietna u naqraw is-sinjali tiegħu fl-istorja. Insemmi żewġ punti li johorġu b’mod qawwi mis-smiġh tar-realtà waqt il-pandemija: l-importanza tal-harsien tal-**hajja** u d-dinjità ta’ kull bniedem, u l-protezzjoni tal-ħolqien.

Is-smiġh għandu jiġi qabel id-diskors.

✠ **Joseph Galea-Curmi**  
Isqof Awżiljarju

### KELMA TA’ FRANĠISKU

**Tippruvax tikkonverti lil Alla!**

Faċli niktbu fuq standard “Alla magħna”. Ħafna huma ansjużi biex jiżguraw li Alla jinsab magħhom, imma ftit li xejn jagħtu kas jekk huma effettivament humiex fuq in-naħa ta’ Alla. Fit-talb huwa Alla li jrid jikkonverti lilna, u mhux aħna li nikkonvertu lil Alla.

26 ta’ Mejju 2021





# Dik it-tieqa mbarrata

**I**l-pittur beda jhabbel rasu. Kellu problema. Il-ġrajja taż-żjara tal-Anglu lil Marija kien diġà pittirha diversi drabi oħra qabel. Pitturi oħra ghamluha wkoll. Kif seta' jagħmilha differenti din id-darba?

Dak il-pittur ma kien hadd hlief Fra Giovanni da Fiesole, magħruf ahjar bhala Fra Angelico, Patri Dumnikan. Kien diġà lahaq l-aqwa tieghu bhala pittur, meta

## X'ried jgħid biha Fra Angelico dik it-tieqa mbarrata bil-ħadid?

fl-1437 il-bankier Cosimo de' Medici qabbad lil Fra Angelico jsebbah il-ħitan tal-Kunvent ta' San Mark f'Firenze.

Xeni oħra ta' Fra Angelico dwar l-Annunzazzjoni jinstabu fil-Mużew Prado ta' Madrid, u fil-Mużew ta' Cortona, fit-Toscana. F'dawn il-pitturi ta' qabel Fra Angelico kien dahhal hafna l-aspett ta' regalità u grandjożità billi fl-ilbiesi uża hafna l-kulur tad-deheb u ċertu tip ta' ikhal li seta' jiġi akkwistat biss minn irham mithun, jissejjah lapis lazuli, prezzjuż hafna u disponibbli biss minn eluf ta' mili bogħod fl-Afganistan.

### L-ewwel: semplicità

Biex jagħmel ix-xena differenti mis-soltu, Angelico ġewh f'moħħu xi ideat. L-ewwel haġa kienet li nehha għalkollox il-maestjożità u r-regalità. Meta tqabbilha ma' dik li hemm fil-Prado u Cortona, mill-ewwel tinduna li Angelico nehha d-dijademi tad-deheb li kien għamel ma' ras il-personaġġi, u nehha wkoll l-ilbiesi regali ta' Marija, u kull dekorazzjoni żejda fl-art jew fil-purtieri. Nehha wkoll lil Adam u Eva li dehru f'pitturi ta' qabel. Fra Angelico din id-darba ried jiffoka fuq l-intimità ta' dak id-djalogu



L-Annunzjazzjoni, Prado, Madrid

silenzjuż li kien għaddej bejn għajnejn Marija u għajnejn l-Anglu. Il-harsa ta' bejniethom hija fil-fatt il-qofol tal-laqgħa tagħhom. Il-kuluri żammhom taht kontroll, ħlief fil-gwienah tal-anglu.

### It-tieni: il-perspettiva

Fra Angelico ried li l-affresk ihalli l-akbar impatt possibbli fuq min jarah. Dan l-affresk kellu jiġi fuq ħajt li trid titla' għalih minn taraġ li l-patrijiet kienu jitilgħu minnu huma u sejr in fid-dormitorju. Għalhekk il-perspettiva li ħoloq Fra Angelico setgħet thalli impatt akbar.

### It-tielet: it-tieqa

Ma hemmx dubju li Fra Angelico kien jaf sew il-principji tal-perspettiva geometrika li Filippo Brunelleschi kien introduċa ftit snin qabel – partikolarment il-mod kif il-linji



L-Annunzjazzjoni, Cortona

invizibbli fix-xena jingħaqdu f'punt 'il bogħod fl-isfond, liema punt jissejjaħ “vanishing point”. Il-kolonna u dawk il-linji suwed lejn is-saqaf ikompli johlqu l-perspettiva. Imma Angelico għazel din il-perspettiva biex jiġbdilna għajnejna lejn it-tieqa mbarrata bil-ħadid li hemm mal-ħajt wara Marija. U biex ikompli jkabbar l-effett, Fra Angelico poġġa l-“vanishing point” tal-affresk f'punt lil hinn mill-ħadid tat-tieqa żgħira. Terġa' wkoll, it-tieqa tinstab f'kamra żgħira u vojta fuq wara.

### Għalfejn imbarrata?

B'din it-teknika, Fra Angelico ried li min jitla' t-taraġ u jersaq lejn l-affresk ikollu għajnejh attirati lejn dak il-punt li jinsab imbarrat imma fl-istess hin punt li jissepara d-dinja tagħna minn dik ta' hemm barra. Stabbilixxa punt ta' hruġ mix-xena (it-tieqa) imma fl-istess hin ma riedx ihallina nippenetraw

minha. Iġieghlek thossok li anki jekk thossok inkapaċi tgħaddi minn dak l-ispazju fiżikament ... xorta waħda tista' tagħmel hekk b'qalbek.

### Il-Ġnien magħluq

X'ried jgħid bih Fra Angelico dan il-logħob bit-tieqa mbarrata? Lil hinn mit-tieqa jidher ġnien magħluq minn kullimkien. Dak iż-żmien il-motif ta' ġnien magħluq, “hortus conclusus”, kien simbolu li minn naħa kien ifakkar fil-Ġnien tal-Għeden li ntilef bid-dnub ta' Adam, u min-naħa l-oħra jfakkar fil-purità invjola blli ta' Marija Immakulata. Għalhekk meta Fra Angelico pprova jiġbidna lejn dak il-ftuħ fin-naħa ta' wara tal-ħajt, huwa kien qed jipprova jgħegħilna nikkuntemplaw propju dak li hu impenetrabbli.

Nehhi dik it-tieqa mill-affresk, u l-impatt li ried Fra Angelico jspiċċa kollu. U l-importanza tat-tieqa mbarrata tkompli



L-Annunzjazzjoni, Kunvent San Mark, Firenze

tidher mill-fatt li din tinstab fil-harsa li hemm bejn Marija u Gabrijel. Kieku kellek tneħhiha mill-affresk, jew tkahhalha kollha, jew tgħattiha b'purtiera, l-affresk jitlef il-maġija ottika kollha tiegħu.

Fin-naħa ta' isfel nett, Fra Angelico dahhal sentenza bil-Latin: “Meta tasal quddiem ix-xbieha tal-Verġni Immakulata, tibqax għaddej bla ma tkun għedt Sliema”. Suġġeriment tajjeb għalina wkoll.

### OSSERVA TAJJEB

Ħares sewwa lejn it-tliet pitturi. Immemorizza tajjeb id-dettalji kollha kemm tista'.

Imbagħad wieġeb għal dawn il-mistoqsijiet bla ma thares lejhom:

- Fuqix hi bilqiegħda Marija?
- X'hemm fit-tieqa fuq wara?
- Marija dejjem għandha ktieb?

Issa cċekkja mal-pitturi. Jekk wegħibt tajjeb allura għandek sens tajjeb ħafna ta' osservazzjoni.

# Il-ħniena hija ġuf

**Le, dan mhux artiklu dwar l-abort. Hu dwar it-tifsira tal-kelma “ħniena”. U t-tifsira se tissorprendik.**

L-attitudni tiegħi li nagħmel spazju fija nnifsi biex nohq mill-ġdid lil dak li jirċeviha minghandi. Jekk jien inhenn għalik, inkun qiegħed nagħmel spazju fija biex “nohqok mill-ġdid”, “nagħtik ħajja ġdida”. U din hi xi ħaġa li t-thassir, il-pity, ma jagħmilx.

Jien nista' nithassar kelb Pug jonfoħ u jilheg fis-sajf ta' Malta. Nista' wkoll nithassar karozza ġdida, li xi hadd b'għira qabad u barax b'cavetta. Nista' nithassar ukoll il-kampanja rrovinata bil-ħmieg u ż-żibel mitfugħ bl-addoċ. Imma bit-thassir kollu tiegħi, l-affarijiet ma jirrangawx.

Jiena nista' nithassar student li ma rrispondiex il-mistoqsija f'karta tal-eżami. Nghaddih għax nithassru? Imbagħad se jkun kapaċi jkun qassis tajjeb, tabib tajjeb, għalliem tajjeb? U l-pazjenti, l-istudenti tiegħu, in-nies li jmorru għandu meta jgħallem, iqaddes jew iqarar, jew jieħu l-warrant ta' tabib ... dawk “nithassarhom”?

Immagina l-ħniena murija fil-maħfra, fil-maħfra tad-dnubiet fil-qrar. Li nħenn għalik billi naħfirlek dnubietek inkun qiegħed nagħmlek ħlejqa ġdida, inkun qed nagħtik ħajja ġdida. U dik hi l-vera maħfra fil-qrar, li mhux biss naħfirlek imma nfejjeq u nagħmlek bniedem ġdid.

**L**i thenn ma jfissirx li tithassar, dak li bl-Ingliż ngħidu “to have pity”. Meta nithassar lil xi hadd ma nkun għadni qed nagħmel xejn biex intejjeb is-sitwazzjoni ta' dak li jkun. Meta nithassar biss u nieqaf hemm, inkun qed inhalli lil dak li jkun fejn hu. Imma l-ħniena mhux hekk! Il-ħniena xxammar il-kmiem u tagħmel xi ħaġa għal dak li thenn għalih.

## **ħniena fit-Testment il-Qadim u fit-Testment il-Ġdid**

Imma eja mmorru għat-tifsira tal-kelma “ħniena” bil-Lhudi fit-Testment il-Qadim, u bil-Grieg fit-Testment il-Ġdid.

Fil-Lhudi, bħal-lingwi Semitiċi l-oħra, fosthom il-Malti, huwa diffiċli ħafna tesprimi kuncetti astratti, bħall-imħabba, il-ħniena, il-gustizzja. Allura l-Bibbja tinqeda bi “kliem-stampi” għal dan il-ghan. Għall-ħniena, il-Bibbja tinqeda bil-“kelma-stampa” tal-ġuf. Il-kelma ħniena hija *rāhamīm*, kelma fil-plural, li tfisser il-vixxi, l-intestini. Il-ħniena hija sentiment ħiereg mill-ġewwieni nett tal-persuna li thenn. Tinvolti l-iktar sentimenti profondi.

Imma s-singular ta' *rāhamīm*, li allura hija t-tifsira iktar fundamentali u primarja, hija *rēhem*, li tfisser ġuf. Allura l-ħniena diġà

tikxef sentiment matern, ta' omm, sentiment ta' konnessjoni bejn omm u wliedha. L-omm tagħmel spazju fiha nnifisha biex it-tarbija tikber u tiżviluppa sakemm issir persuna indipendenti.

Imma aħna nafu wkoll li l-ġuf huwa simbolu ta' ħlejqa ġdida li qed tikber sakemm issir persuna indipendenti mill-omm li twellidha. Il-ġuf huwa simbolu ta' holqien ġdid, ta' kreazzjoni. Allura l-ħniena ssir tfisser dik l-attitudni, dik l-azzjoni li Alla jagħmel spazju fih innifsu għalija biex nerġa' nibda ngħix, għax bid-dnub inkun inqajt jien stess mill-ghajn, mis-sors tal-ħajja. Il-ħniena li nuri jien ma' haddiehor hija

Nifhmu tajjeb li l-hniena mhix biss li Alla jhassar htijietna daqslikienu qatt ma kien xejn, qisu jaqbad gomma u jhassar dak li nkunu ghamilna hazin, jew jaghti lagħqa zebgħa lill-hajt maħmuġ ta' ruħna. Il-hniena biblika ġgedded u tohloq mill-ġdid lil dak li jkun.

#### **Ki-hannun 'ani**

Is-sabar u l-hniena huma ż-żewġ kelmiet li jiddeskrivu n-natura nnifisha ta' Alla. Fil-fatt, l-ewwel aġġettiv jew deskrizzjoni li Alla jaghti lili nnifsu fil-Bibbja hija preċiżament l-aġġettiv hannun – hanin: “ghax jien hanin” (Ezodu 22:27). It-tieni aġġettiv huwa wkoll kelma ohra flok hanin: *rahum*, li minnha gejjja *rahamim*: “Il-Mulej, il-Mulej, Alla li jagħder u jhenn” (Ezodu 34:6).

#### **Splankna**

Fit-Testment il-Ġdid, il-kelma bil-Grieg, *splankna* mis-singular *splanknon*, tfisser l-istess haġa bħal *rahamim* fit-Testment il-Qadim. Fl-Evangeliu ta' Luqa, imsejjaħ ukoll l-Evangeliu tal-Hniena, Ġesù jikkmanda lid-dixxipli: “Hennu bhalma hu hanin Missierkom” (Lq 6:36). L-Iben, il-wiċċ tal-hniena tal-Missier, jikkmanda lid-dixxipli biex jimitaw lilu u lill-Missier, u ma jsibx mod aħjar kif id-dixxipli jimitawh milli huma wkoll ihennu. Hanin Alla, hanina l-ulied u d-dixxipli.

*Fr Paul Sciberras huwa l-Kap tad-Dipartiment tal-Iskrittura Mqaddsa, l-Ebrajk u l-Grieg fl-Università ta' Malta.*

**ASK THE EXPERTS**  
for your loved ones

making your life easier

**RealCare**  
Your care, our passion

**duty of care**

Recruiting Staff - Maltese/English Speaking - Full/Part Time - Even Couple of Hours

✉ josiannep@realcareworld.com    🌐 realcareworld.com    📱 realcare+malta

📍 35, Triq il-Karmelitani, Santa Venera, SVR 1725, Malta    ☎ 9912 8988/2144 8837

# KOLLOX GĦAN-NORMAL?

**Bdejna nieħdu r-ruħ.  
Lura għax-xogħol.  
Lura għar-ristorant.  
Lura għall-gym.  
Lura għas-supermarket.  
Lura għand il-hairdresser....**

**Bilħaqq!...**

**Iva, lura wkoll għall-Quddiesa tal-Ħadd,  
jew is-Sibt filgħaxija.**

**Fittex fuq il-Facebook page jew  
ċempel l-uffiċċju parrokkjali  
tal-parroċċa tiegħek għall-hinijiet tal-quddies.**

**Bdejna nieħdu r-ruħ.  
Anki fl-affarijiet tar-ruħ.  
Ġib miegħek il-maskra.  
Żomm id-distanza soċjali ...  
imma żzommx distanza spiritwali.**

# Come be my light



**An excerpt from *Come be my light*, the private writings of Mother Teresa of Calcutta, edited by Fr Brian Kolodiejchuk, Missionary of Charity.**

*The following is a story she told that wonderfully expresses the heart of her life and mission. It also invites each one to “be His light” by partaking in these humble deeds of love and compassion that may seem insignificant but are, in fact, nothing less than the means of radiating God’s love to each person we meet, thus transforming, little by little, the darkness of the world into His light:*

I will never forget the first time I came to Bourke (a town in New South Wales, Australia) and visited the sisters. We went to the outskirts of Bourke. There was a big reserve where all the Aborigines were living in those little small shacks made of tin and old card-board and so on.

Then I entered one of those little rooms. I call it a house but it’s only one room, and inside the room everything. So I told the man living there, “Please allow me to make your bed, to wash your clothes, to clean your room.” And he kept on saying, “I’m alright, I’m alright.”

And I said to him, “But you will be more alright if you allow me to do it.” Then at the end he allowed me. He allowed me in such a way that, at the end, he pulled out from his pocket an old envelope, and one more envelope, and one more envelope. He started

opening one after another, and right inside there was a little photograph of his father and he gave me that to look at.

I looked at the photo and I looked at him and I said, “You are so like your father.” He was so overjoyed that I could see the resemblance of his father on his face. I blessed the picture and I gave it back to him, and again one envelope, second envelope, third envelope, and the photo went back in the pocket near his heart.

After I cleaned the room I found in the corner of the room a big lamp full of dirt and I said, “Don’t you light this lamp, such a beautiful lamp. Don’t you light it?” He replied “For whom? Months and months and months nobody has ever come to me. For whom will I light it?” So I said “Won’t you light it if the Sisters come to you?” And he said “Yes.”

So the sisters started going to him for only about 5 to 10 minutes a day, but they started lighting that lamp. After some time he got into the habit of lighting. Slowly, slowly, slowly, the Sisters stopped going to him. But they used to go in the morning and see him.

Then I forgot completely about that, and then after two years he sent word – “Tell Mother, my friend, the light she lit in my life is still burning.”



# Il-Knisja li nixtieq

**I**l-bniedem tal-lum qed jibki għal vizjoni, għal direzzjoni ċara li tagħtih skop fil-ħajja. Dan qed ngħidu mill-esperjenza pastorali tiegħi. Il-flus, il-ġid, ix-xogħol u l-istil tal-ħajja li qabad mhux qed jissodisfawh; irid xi haġa iżjed.

Minn dak li hareġ sa issa mill-esperjenza tal-Covid-19, u wara sena mill-Pjan Pastorali, ma nistgħux nibqgħu Knisja (jew ġemgħa Nisranija) magħluqa, pessimista, skuraġġuta u narcissista, ħsiebha fiha nfisha. Inħoss li aktar minn istituzzjonijiet oħra tal-pajjiż il-Knisja trid toffri preċiżament tama, kuraġġ u vizjoni mdawla mill-Vanġelu.

## Trid tkun kuraġġjuża

Il-Knisja f'Malta trid thares 'il quddiem, tkun kuraġġjuża u twieġeb għall-isfidi u l-mistoqsijiet tal-bniedem tal-lum. Bħalma l-Knisja fl-imġhoddi b'dixxerniment għaqli xammret il-kmiem u middet idejha għall-bżonnijiet ta' dak iż-żmien – bħall-ħidma mat-tfal, mal-anzjani, mal-persuni b'diżabbiltà, mad-drogati u mal-miżżewġin – illum ukoll trid tiddixxerni s-sinjali taż-żminijiet u xxammar il-kmiem.

Il-Knisja trid tiddeċiedi xi trid twarrab u x'inhu l-ġdid li trid tfittex; x'inhu dak li għadda żmienu u li qed joħdilha ħafna enerġija u rizorsi, u fiex trid tinvesti illum. Ma nistgħux inreġġgħu l-arloġġ lura u mmorru qabel il-Konċilju, jew qabel l-era tas-Sinodi. Ma nistgħux nibqgħu qisna f'nostalġija kontinwa għall-imġhoddi.

## Fejn huma l-mexxejja Kattoliċi?

Bil-kuraġġ kollu, flimkien, irridu nistaqsu: Fejn hu n-Nisrani illum? Fejn huma l-adolessenti u ż-żgħażaġh tagħna, il-mexxejja Kattoliċi tagħna, il-partecipazzjoni tal-Knisja fid-djalogo mas-soċjetà tal-lum, il-ħsieb Nisrani fid-dibattiti u d-diskussjonijiet tal-lum? Jaqaw qed inħossuna skaduti? Allaħares! Inkella nkunu qed ninsew li l-Vanġelu huwa teżor għal kull żmien.

Qed noffru formazzjoni Nisranija lill-bniedem tal-lum? Qegħdin ngħinuh jirrifletti fuq il-Kelma ta' Alla u jitlob biha? Qegħdin noffru materjal bnin u san biex jirrifletti fuqu – permezz tal-mezzi stampati kif ukoll bis-social media? Qegħdin nużaw dawn il-mezzi b'mod intelligenti u għaqli, meta nafu li l-bniedem tal-lum iqatta' s-siġhat kuljum fuqhom? Qegħdin f'kuntatt dirett man-nies? Inżuruhom u niltaqgħu magħhom? F'soċjetà frammentata u maqsuma, qegħdin indewwu l-ġrieħi u noffru l-mahfra u l-ħniena ta' Alla lill-miġruħ u l-imwegġa? Qegħdin nisimġu u nitkellmu ma' barranin, b'reliġjon u kultura differenti?

## Se nibqgħu indifferenti?

Nistgħu nibqgħu rassenjati u ngħidu li l-knejjes qed jitbattlu, li l-partecipazzjoni tal-quddies

dejjem tonqos, li l-għaqdiet Kattoliċi qed jinxfu u jgħosfru? Nistgħu nibqgħu nagħtu biss tibjida ħafifa, kemm ngħattu l-ikrah, mingħajr ma nindirizzaw u nwieġbu għall-veri kwistjonijiet jaħarqu tal-lum? Nistgħu nibqgħu mmexxija biss mill-indifferenza u l-individwalizmu? Meta se nifhmu li aħna bżonn xulxin u bżonn tal-ambjent, u għalhekk irridu naħdmu għall-fraternità u r-rispett lejn il-holqien kollu?

Irridu nibdlu r-reġistru. Irridu Knisja li toħroġ u tidher tassew bħala poplu ta' tama, ta' kuraġġ u ta' ottimizmu. Irridu nkunu Knisja ħajja u vibranti, iktar profetika u karizmatika, u inqas istituzzjonali. Knisja li qed tfittex f'dixxerniment shih li twettaq ir-rieda ta' Alla. Dan irid ikun ġenwin u awtentiku, mhux xi haġa rari u kożmetika. Dan nagħmluh biss għax imġedda fi Kristu, għax inħobbu lil Kristu u l-Knisja, u għax nixtiequ Knisja iżjed ħajja u dinamika, ħielsa minn kull mażżra, biex hekk tkun relevanti għall-bniedem tal-lum. Is-Sinodu wriena li rridu nimxu flimkien minkejja d-differenzi tagħna.

## Ix-xewqa tiegħi

Ix-xewqa tiegħi mhijiex li niltaqgħu hdejn il-qabar fond tat-tamiet u l-holm tagħna, iżda li dawn it-tamiet u l-holm tagħna jissaquq bl-ilma frisk u ħaj li jagħtina l-Ispirtu s-Santu u jaslu għand ħafna u ħafna nies hekk li flimkien insiru Knisja waħda fi vjaġġ wieħed, Knisja li tisma', tilqa', takkumpanja u toħroġ sal-periferiji ġeografici u ezistenzjali tagħna, fejn kulhadd jipparteċipa f'din l-avventura sabiha tal-Vanġelu.



# Who stole it?

An old man meets a young man.  
The young man asks, "Do you remember me?"  
And the old man says no.  
Then the young man tells him he was his student, and the teacher asks,  
"What do you do? What do you do in life?"  
The young man answers, "Well, I became a teacher."  
"Ah, how good! Like me?" asks the old man.  
"Well, yes. In fact, I became a teacher because you inspired me to be like you!"  
The old man, curious, asks the young man at what time he decided to become a teacher.  
And the young man tells him the following story:

"One day, a friend of mine, also a student, came in with a nice new watch, and I decided I wanted it.  
I stole it. I took it out of his pocket.  
Shortly after, my friend noticed that his watch was missing and immediately complained to our teacher – who was you.  
Then you addressed the class saying, "This student's watch was stolen during classes today. Whoever stole it, please return it."

I didn't give it back because I didn't want to.  
You closed the door and told us all to stand up and form a circle.  
You were going to search our pockets one by one until the watch was found.  
However, you told us to close our eyes, because you would only look for his watch if we all had our eyes closed.  
We did as instructed.  
You went from pocket to pocket, and when you went through my pocket, you found the watch and took it. You kept searching everyone's pockets, and when you were done you said, 'Open your eyes. We have the watch.'  
You didn't tell on me and you never mentioned the episode.

You never said who stole the watch either.  
That day you saved my dignity forever.  
It was the most shameful day of my life.  
But it was also the day I decided not to become a thief, a bad person, etc.  
You never said anything, nor did you even scold me or take me aside to give me a moral lesson.  
I received your message clearly.  
Thanks to you, I understood what a real educator needs to do.  
Do you remember this episode, professor?"

The old professor answered, "Yes, I remember the situation with the stolen watch, which I was looking for in everyone's pocket. I didn't remember you, because I also closed my eyes while looking."

This is the essence of teaching: If to correct you must humiliate ... you don't know how to teach.

*Awtur anonimiu. Tidher ta' spiss fuq diversi siti elettronici.*



# CUT + PASTE

## Kont taf li hafna mit-talb tal-Quddiesa hu “collage” magħmul minn diversi sentenzi mill-Bibbja?

**F**l-ewwel żmenijiet tal-Knisja, iċ-  
celebrant ma kellux il-missal biex  
minn fuqu jitlob it-talb tal-Quddiesa  
bħalma għandna llum. Il-liturġija kienet  
tiġi improvvizata u kolloxx kien jiddependi  
mill-kapaċità ta' min ikun qed imexxi  
biex, imnebbah mill-Ispirtu s-Santu, kien  
johloq it-talb tal-Quddiesa. Naturalment  
kien hemm xi tip ta' mudell li kien iżomm  
miegħu, iżda nistgħu nġhidu li t-talb qatt  
ma kien ikun l-istess minn darba għal oħra;  
ma kien ikun miktub imma jgħaddi minn  
wiehed għal iehor b'mod orali.

Meta ġew biex jinkitbu l-ewwel talbiet  
liturġiċi, żgur li ttiehdu hafna minn din it-  
tradizzjoni orali li magħha imbagħad żdied  
talb miktub minn numru ta' papiet, isqfijiet

u rħieb. Żgur li dawn, waqt li kienu jkunu  
qed jiktbu xi talba, kienu jzommu l-Bibbja  
maġenbhom. Għax kif l-ahjar mod li  
tkellem lil Alla jekk mhux bil-kelma tiegħu  
stess? Hafna talbiet liturġiċi huma “cut and  
paste” ta' versi mill-Iskrittura. Se nsemmi  
biss tliet eżempji.

### It-Tislama tal-bidu

Fil-bidu tal-Quddiesa s-sacerdot jilqagħna  
bit-tislama: “Il-grazzja ta' Sidna Ġesù  
Kristu, l-imħabba ta' Alla u l-għaqda fl-  
Ispirtu s-Santu jkunu magħkom ilkoll.”  
Dawn fil-fatt huma l-ahħar kliem fit-Tieni  
Ittra ta' San Pawl lill-Knisja f'Korintu  
(13:13). Fil-qosor hafna din it-tislama  
tiġbor l-essenza tal-ħajja tan-Nisrani.  
Meta s-sacerdot jagħżel din il-forma ta'

tislama (għax hemm oħrajn) ikun qed juża  
waħda mill-aktar sqarrijiet antiki tal-fidi  
tagħna fit-Trinità. Din it-tislama tfakkarna  
li aħna għandna relazzjoni ma' kull wiehed  
mill-persuni tat-Trinità. Fil-Liturġija, it-tliet  
persuni jdaħhluna fil-ħajja tagħhom u  
jiffurmawna hawn fid-dinja bħala l-Ġisem  
ta' Kristu.

### Qabel it-Tqarbin

Ftit qabel it-tqarbin, is-sacerdot jgħolli  
l-ostja kkonsagrata u jgħid: “Dan hu  
l-Ħaruf ta' Alla, dan hu li jnehhi d-dnubiet  
tad-dinja. Henjin dawk li huma mistiedna  
għall-ikla tal-Ħaruf.” L-ewwel parti, li  
minnha nnifisha hi sqarrija, hi meħuda  
mill-Evangelju skont San Ġwann. Il-Battista  
kien qed jipprietka qrib il-Ġordan, u meta  
ra lil Ġesù qal lill-folla: “Araw il-Ħaruf  
ta' Alla li jnehhi d-dnub tad-dinja.” Din  
hi meħuda mill-Vangelu ta' San Ġwann  
(1:29). Imbagħad aħna niġu mistiedna biex  
nersqu għat-tqarbin bi kliem meħud mill-  
Apokalissi: “Hienja dawk li kienu mistiedna  
għall-mejda tat-tieg tal-Ħaruf” (Apok 19:9).

Ir-risposta tagħna għall-kliem tas-sacerdot,  
imbagħad, hija din: “Mulej ma jisthoqqlix li  
tidhol taht is-saqaf tiegħi, iżda għid kelma  
waħda u r-r-ruh tiegħi tkun imfejja.” Din  
hi meħuda kważi kelma b'kelma minn  
fomm iċ-ċenturjun li talab lil Ġesù jfejjaqlu  
lill-qaddej tiegħu. Meta Ġesù qallu li se  
jmur miegħu biex jagħti s-saħħa mill-  
għdid lill-qaddej, iċ-ċenturjun Ruman kien

pront qallu, “Sinjur, ma jisthoqqlix li tidhol  
taht is-saqaf tiegħi. Iżda int għid kelma  
biss, u l-qaddej tiegħi jfiq.” Hija meħuda  
mir-rakkont li nsinu fil-Vangelu skont San  
Matthew (8:5-13).

### “Il-Mulej magħkom”

Diversi drabi waqt il-Quddiesa (erba' darbiet,  
biex inkunu eżatti) aħna nisimgħu t-tislama  
tas-sacerdot: “Il-Mulej magħkom.” Din ukoll  
hija meħuda mill-iskrittura. Fil-ktieb ta' Rut  
(2:4) naqraw: “Bogħaž ġie minn Betlehem u  
sellem lill-hassada: ‘Il-Mulej magħkom.’ U  
huma qalulu, ‘Ibierkek il-Mulej.’”

Għalhekk, l-ewwel darba li tmur il-knisja  
biex tiehu sehem fil-Quddiesa u tisma' din it-  
tislama, ipprova esperjenza l-qawwa tagħha.  
Talba qasira hafna, veru, imm s-sacerdot  
ikun qed jitlob biex il-Mulej jinzel u jgħix  
f'qalbi. Ikun qed jgħidhieli: (a) matul il-  
Quddiesa; (b) waqt ix-xandir tal-Evangelju;  
(c) fl-Ewkaristija; (d) u fil-ħajja ta' kuljum.

Ftakar li meta tkun qed titlob il-Quddiesa,  
dak it-talb sabih li qed tgħid mhu xejn għajr  
“collage” minn diversi versi tal-Iskrittura  
Mqaddsa. Oqgħod kellem lil Alla ... u aghmel  
hekk bil-Kelma tiegħu stess!

*Dun Jesmond Manicaro jgħallem il-Liturġija,  
huwa delegat tal-Arcisqof għal-Liturġija,  
u jiehu hsieb il-bżonnijiet pastorali tal-  
komunità tal-Knisja tal-Erwieħ, Hal Tarxien.*

# Kif jagħmel missieri

*Inhobb l-affarijiet żgħar li jagħmel missieri għal ommi...*

bħal meta jifthilha l-bieba tal-karozza; jew joħorġilha s-siġġu minn mal-mejda u jdaħħlu warajha; meta narah jaqbdilha u jagħfsilha jdejha, jew jehmiżha waqt xi riceviment.

*Inhobb l-affarijiet "helwin" li jagħmel...*

bħal meta jhallilha tliet M&M's fuq il-mejda b'nota qasira: "Tirranġa kif tirranġa l-kuluri, xorta waħda jghidu *Inhobbok*."

*Inhobb l-affarijiet ridikoli li jagħmel...*

bħal meta jaħbilha n-nightdress qabel jorqdu; jew jghaddi jixtrilha żewġ pasti minn hanut li kienu jixtru minghandu meta kienu gharajjes.

*Inhobb l-affarijiet li juru kemm hu ferhan...*

bħal meta nisimghu jsaffar hu u tiela' jġgri t-taraġ; jew meta jibagħtilha sms biex jghidilha: "Aktar mil-lbierah..." biex imbagħad hi twiegbu: "... imma inqas minn għada" – messagg li jifhmuh huma t-tnejn biss. (P.S. Qrajt l-sms għax urithuli ommi!)

*Inhobb l-affarijiet sbieħ li jagħmel...*

bħal meta s-Sibt filghodu jipprova jsajjar – avolja dejjem patata l-forn jagħmel; jew jiehu hsieb li l-karozza li ssuq ommi ma tkun nieqsa qatt mill-petrol, iż-żejt u l-ilma; jew meta jipprova jghin lil ommi tbiddel il-burdata; jew jimmassaġġjalha daharha meta jaħraqha.

*Inhobb l-affarijiet importanti li jagħmel...*

Bħal meta jiehu hsieb l-insurance; jew jagġorna t-testment; jew jimla l-formola tat-taxxa.

*Inhobb l-affarijiet speċjali li jagħmel...*

bħal meta narah jitlob ma' ommi; jew iġbilha kikkra kafè fis-sodda kif thobbu hi.

Għaziż Daniel,


Int se tixtrili pakkett M&M's (ta' spiss)?

U se tiċċekkjali ż-żejt tal-karozza (nhar is-Sibt li ġej)?

U l-formola tat-taxxa (tas-sena l-oħra) kont bghatthieli?



# Sinjur ħabib tal-foqra



Meta Anaklet wara nofsinhar kien iwarrab biex imur jistrieħ, Alfons kien iqabba lill ċertu Karmenu Farrugia biex flimkien jgħabbu bil-mohbi xi hwejjeġ fuq karozzin bit-tama li Anaklet ma jindunax li naqas id-drapp. Imma Anaklet kien jinduna, l-aktar meta jiehdu stokk tal-affarijiet. Wara tliet snin Alfons qatagħha li jagħlaq in-negozju għalkollox, u mill-Belt mar joqgħod Tas-Sliema.

## Spiritu ta' tifel

Ta' 32 sena żżewweġ lil Elizabeth Asphar (is-Sinjura Liża) li kienet ġejja minn familja Indjana li kellhom ukoll negozju tad-drappijiet u tal-ħaġar prezjuż. L-ewwel marru joqogħdu fi Triq it-Torri u wara f'High Street, Tas-Sliema, fejn baqgħu hajjithom kollha. Kellhom ħamest itfal. Il-kbir, Louis, iktar tard laħaq Avukat Ġenerali tal-Kuruna. Waħda mill-bniet, Marija, dahlet mas-Sorijiet il-Bojod.

Fi kliem martu, Alfons kien "ta' temperament nervuż, mill-iżjed sensittiv, safi u sempliċi ... Kien jikkuntenta bix-xejn. Puntwali f'kolloxx, hwejjeġ miżmuma bl-ordni, l-iskrivanija mnaddfa sew u kolloxx f'postu ... Kien bniedem bil-wisq paċenzjuż u n-nuqqas ta' sabar tiegħu kien li dejjem kien jixtieq itemm malajr kemm jista' jkun kull haġa li jkun ha' f'idejħ."

Kien jisma' l-quddies kuljum fil-Knisja ta' Stella Maris, dejjem fil-ħin. Ma kienx iħobb "talb twil u ħafna kotba ta' orazzjoni ... it-talb tiegħu kien jgħidu bl-akbar devozzjoni." Kien devot kbir tal-Madonna.

**I**mwieled il-Belt Valletta, fit-23 ta' April 1861, Alfons Maria Galea ha l-ewwel taġħlim fid-dar tal-ġenituri mingħand l-għalliem u kittieb Annibale Preca, li kien skrivan ma' missieru.

Ta' tmien snin baġtuh jistudja għand il-Ġizwiti, Għawdex, u wara attenda l-Kulleġġ tal-Freres f'Marsilja.

Meta missieru, negozjant tad-drappijiet, irtira, Alfons ta' dsatax-il sena ha' f'idejħ in-negozju. Izda meta Annibale Preca rtira bl-età minn skrivan mad-ditta, postu ha' du ħuh Anakletu, li kien aktar maqtuġħ għan-negozju minnu. Alfons trabba minn ċkunitu jagħmel il-karità, u dan kellu effett kbir fuq il-profitt għax, fi kliem martu, "kien ikollu jiskarta minn Anaklet meta ġieli ried jagħti b'xejn xi lott affarijiet".

Kien taħlita ta' raġel serju u tfajjel sempliċi u ferrieħi fl-istess ħin. "Kien ġentlom min-natura tiegħu; lanqas biss kien jaf kif ikun sarkastiku." Skont martu, fi kważi ħamsin sena ta' ħajja miżżewġa "qatt ma ħarġet minn fommju kelma ta' tmaqdir, mitkellma bl-addoċċ jew bla ħsieb".

## Holoq ix-xogħol

Il-qagħda soċjo-ekonomika ta' Malta fil-bidu tas-seklu għoxrin kienet waħda mwieġħra. Galea xtarr tajjeb l-enċiklika *Rerum Novarum* tal-Papa Ljun XIII għax mhux biss għen lill-ħaddiem bi flusu imma wkoll holoq għalih xogħol bi ħlas diċenti biex ikun jista' jgħid lil familju. Fil-bidu tas-seklu għoxrin, Galea kabbar Tas-Sliema u għen biex din ikollha wiċċ u kuxjenza Nisranija. Huwa kien ħa b'ċens perpetwu ħafna artijiet f'Tas-Sliema u beda jtella' l-bini. Dan ma holoqx biss impjegi lill-bennejja izda wkoll lill-mastrudaxxi, il-ħaddieda u ħafna ħwienet u aġenziji li kien jordna mingħandhom affarijiet konnessi mal-bini.

## Għajjuna lill-istituti tal-karità

Is-Sur Fons daħal b'ruħu u b'gismu għax-xogħol tal-karità. Kien jgħid, "Il-ħniena għall-fqar u l-imsejknja tmiss il-qalb tal-bniedem għall-imħabba ta' għajru u għieġħu jagħmel l-għegubijiet tal-istituti tal-karità li naraw imqar fi żmienna jitwettqu bla ma taf kif bdew, għax lanqas min waqqaħom ma kien jobsor li jasal fejn jasal."

## Fl-elezzjoni għas-Senat fl-1921 il-Partit Laburista kien tella' żewġ siggijiet: Alfons Maria Galea u Mons. Mikiel Gonzi.

Fl-1896, is-Sur Fons refa' mix-xogħol, imma n-nies xorta baqgħet tfittxu, anzi bdew imorru d-dar f'Tas-Sliema tant li qrabatu bdew isejħulha l-"General Agency" għax minn hemm beda jgħassam ħafna minn ġidu lil nies fil-bżonn u lill-istituti tal-karità. Wara biebu dejjem kont issib serbut twil ta' nies; ħadd minnhom ma kien imur id-dar b'idu f'idu.

Kien jagħti wkoll pariri, isalva żwiġijiet u jgħin fil-vokazzjonijiet sacerdotali u religjużi. Ikkontribwixxa sew biex jinbena l-Isptar tal-Blue Sisters u pprova l-għajnuna finanzjarja meħtieġa lill-Kunvent tal-Bon Pastur, f'Hal Balzan. Barra dawn, għen ħafna lill-Ursulini, l-Istituti ta' Fra Diegu, ta' San Ġużep, ta' Adelaide Cini, tas-Sorijiet Ġesù Nazzarenu taż-Żejtun, u tas-Sorijiet tal-Qalb ta' Ġesù.

## Rabta ma' Don Bosco

Is-Sur Fons jibqa' forsi magħruf l-aktar għall-art li ta biex jitwaqqaf l-Istitut St Patrick's tas-Sależjani ta' Don Bosco, Tas-Sliema. Mhux biss ta l-art u bena dan l-Istitut, imma wkoll kien hu li fl-1893 kiteb lil Don Michele Rua, is-suċċessur ta' Don Bosco, biex jagħtih il-permess jibni oratorju festiv "għax nixtieq il-ġid spiritwali ta' din il-gżira". St Patrick's ġie inawgurat fl-1904.

Fl-1908, Galea fetah ukoll il-Juventutis Domus u l-Oratorju tas-subien għat-tagħlim tad-Duttrina. Ċentri bħal dawn inbnew fiż-Żejtun, il-Mosta, Bormla u Għawdex. Fl-1939 Galea waqqaf ukoll centru fejn jitgħallmu l-bniet: l-Istitut ta' Santa Elizabetta tas-Sorijiet Franġiskani f'Tas-Sliema.

### Għajnuna lill-Missjoni

Għas-Sur Fons, l-istituti ta' Malta ma kinux biżżejjed. F'ċerti pajjiżi, fejn il-gvernijiet kienu hatfu xi propjetà reliġjuża, hu ndaħal biex isalva hafna minnhom billi kien jidher hu bħala propjetarju u l-gvernijiet ma kinux jistgħu jahtfuhom minn idejn ir-reliġjużi. Hekk salva djar u kulleġġi Sależjani f'Tuneż u fi Sqallija, u dar tas-Sorijiet il-Bojod f'Algiers.

Meta fl-1896 inħatar bħala Tezozier fil-Kumitat tal-Missjoni, intebaħ li biex in-nies jikkontribwixxu jridu jkunu konxji tal-faqar li hawn fid-dinja. Dan wasslu biex jibda jippubblika l-Annali tal-Propagazzjoni tal-Fidi li kien johroġ darba fix-xahar. Bis-saħħa tiegħu żdiedu bl-eluf il-kontributori tal-Opra Missjunarja.

### Senatur

Fl-1921, is-Sur Fons ikkontesta l-ewwel Elezzjoni Ġenerali li qatt saret f'Malta. Hareġ mal-Partit Laburista, li kien għadu kif twieled. Kif qalet martu, "L-imhabba li kellu għall-fqar, anzi d-devozzjoni li kellu lejhom, kienet bla qies. Kien jithabbe ma' haddiema ta' kull

xorta u kien jagħmel minn kollox għalihom; kien dejjem ansjuż li jkunu mhallsa sewwa u fil-pront. Kienet din l-imhabba lejhom li gegħlitu jingħaqad mal-Partit tal-Haddiema. Meta talbuh jirrapprezentahom fis-Senat, kien minhabba fil-haddiema li aċċetta mill-ewwel għax hass li seta' jkun għalihom ta' gid."

Fl-elezzjoni, il-Partit Laburista tella' żewġ senaturi: Alfons Maria Galea u dak li iktar tard sar l-Arcisqof ta' Malta, Monsinjur Mikiel Gonzi. Is-Sur Fons serva ta' Senatur f'isem il-Partit Laburista fis-snin 1921-1927. Tul dawn is-snin huwa hadem b'risq il-haddiem u l-batut billi semma' leħnu fuq l-istituti tal-karità, l-iskejjel tas-snaġġa, kundizzjonijiet xierqa fuq il-post tax-xogħol, il-protezzjoni tal-industrija tal-insiġ, djar għall-haddiema, il-kundizzjoni tal-isptarijiet, u t-tagħlim fl-iskejjel. Tkellem ukoll fuq iċ-ċensura tal-films, id-dħul tat-tfal fiċ-ċinema u s-sistema metrika.

### Miet 80 sena ilu

Is-Sur Fons, il-bniedem maħbub miż-żgħar u l-kbar, miet fit-30 ta' Lulju 1941, proprju 80 sena ilu, fil-Kunvent tal-Bon Pastur, f'Hal-Balzan, fejn kien mar jgħix f'Ġunju 1940 bħala refuġjat tal-gwerra, fl-età ta' tmenin sena.

*Hafna minn dan it-tagħrif huwa mehud mill-ktieb "Alfons Marija Galea" (SKS, 1992), miktub minn Louis Grasso.*

# NAGĤMLUHA IKTAR FAĊLI GĤALIK MAKING IT EASIER

INŻURU KULL LOKALITA  
ISSA ANKE WARA NOFSINHAR  
VISITING EVERY LOCALITY  
NOW ALSO IN THE AFTERNOON

Ara liema huma dawk l-oġġetti li tista' gġib fir-Roadshow Trucks  
Items that can be dropped off at our Roadshow Trucks



**Fwejjeġ**  
Clothes



**Plastik**  
Plastic



**Metall**  
Metal



**Żejt tat-Tisjir**  
Cooking Oil



**Bozoz tad-Dawl u Tubi tad-Dawl**  
Light Bulbs & Neon Tubes



**Vażetti u Fliexken tal-Ĥġieġ**  
Glass Bottles & Jars



**Karta u Kartun**  
Paper & Cardboard



**Batteriji Żgħar**  
Household Batteries



**Basktijiet**  
Bags



**Polystyrene**  
Polystyrene



**Borom u Taġnijiet**  
Pots & Pans



**Apparat Eletroniku Żgħir**  
Small Electronics



**Żebgħa u Solventi**  
Paints & Solvents



**Bottijiet tal-Isprej**  
Aerosol Sprays



8007 2200



WasteServ



wsm.com.mt/roadshow

# Il-Fibromyalgia

Il-fibromyalgia hi kundizzjoni kronika fejn il-pazjent jesperjenza wġiġh f'hafna partijiet tal-ġisem, gheja, bidliet fil-burdati, u problemi bl-irqad u l-memorja. Jekk ikollok din il-kundizzjoni tkun ukoll sensitiv għall-uġiġh, u taf tbatu wkoll mill-emikranja u l-IBS (Irritable Bowel Syndrome), jiġifieri disturbi fil-musrana.

## Xi jwassal għaliha?

Mhux magħruf xi jwassal għall-fibromyalgia, iżda huwa maħsub li din il-kundizzjoni hi kaġunata minn messagġi anormali fil-passaġġi jew fil-mogħdijiet tal-uġiġh li jinsabu fil-moħħ.

Jidher li f'hafna każi din il-kundizzjoni tiskatta minn xi ġrajja stressanti fil-ħajja tal-pazjent, bħal infezzjoni minn virus, intervent kirurgiku, u trawma jew stress psikoloġiku qawwi. F'każi oħra nsibu li s-sintomi jiżviluppaw bil-mod u jaggravaw maż-żmien.

Il-fibromyalgia hi iktar komuni fin-nisa, u tipikament tiżviluppa fl-età bejn it-30 u l-50 sena, imma tista' taffettwa persuni ta' kull età. Illum il-ġurnata l-fibromyalgia hi aċċettata bħala kundizzjoni medika. Taffettwa madwar persuna kull għoxrin (5%). Importanti li din il-kundizzjoni tiġi identifikata minn kmieni biex il-pazjent jingħata tagħrif dwar kif l-aħjar jiehu hsiebha. Sa issa għad ma hemmx fejqan għaliha, imma hemm hafna x'jista' jsir biex dak li jkun jiġi megħjun jgħix ħajja normali.


Il-kontroll tal-fibromyalgia jrid ikun ibbażat fuq tahlita ta' bidliet fl-istil tal-ħajja. Kull wiehed jew waħda minnhom jgħinuk tkampa aħjar mas-sintomi. Is-self-management, jiġifieri l-kontroll tiegħek innifsek, huwa kruċjali, u hadd aħjar minnek stess ma jista' jikkontrolla l-kundizzjoni. Liema huma dawn il-bidliet?

## 1. Bidla fid-dieta

Ċertu ikel jista' jaggravalek l-uġiġh jekk inti tbatu bil-fibromyalgia. Ipprova evita ikel proċessat, zokkor irfinut, sweeteners artifiċjali, kafeina, fast food, gluten u prodotti bil-lactose. L-aħjar tiegħi ikliet żgħar u spissi. Kul ħxejjex hodur u tal-werqa, organiċi u friski, hut frisk, salamun, tiġieġ free range (li ma trabbix f'battery), frott organiku u ċereali, u snacks gluten-free. Ixrob ammont sew ta' ilma u dan tista' żżidu bi frott f'forma likwida, imma żżidx sweeteners artifiċjali u zokkor.

## 2. L-eżerċizzju

Sfortunatament l-eżerċizzju huwa terapija li tintuża mill-inqas. Pazjenti b' uġiġh kroniku ġeneralment iħossuhom ibsin, u ma tantx jiċċaqilqu. Eżerċizzji ġentili u regolari jistgħu jagħmlu differenza kbira. Mhux il-pazjenti kollha jifilhu għal mixja ta' nofs siegħa, imma minflok tista' tagħmel yoga u hydrotherapy, anki sempliċi għawma f'pixinna. Jekk ilek żmien twil ma tagħmel xi forma ta' eżerċizzju, il-fizjoterapista tista' tgħinek terġa' tibda



tiċċaqilaq bil-mod u terġa' għal li kont qabel. Tistennix titjib sinifikanti mill-ewwel, imma eżerċizzju fuq bażi regolari żgur li jgħinek tissaporti aktar l-uġiġh li jkollok.

## 3. Naqqas l-istress

Is-sintomi tal-fibromyalgia jiżiedu f'każi ta' stress. Għalhekk, jekk jirnexxilek tikkontrolla

l-istress, ikollok ukoll kontroll aħjar fuq il-kundizzjoni. Importanti hafna t-time management u tiegħi l-affarijiet b'ċerta kalma u b'pass mhux mgħaġġel. Sib ħin biex tistrieħ u zomm ruhek kalm, mentalment u fiżikament. Anki l-meditazzjoni tgħinek taċċetta s-sintomi tal-fibromyalgia u tnaqqasleq il-livelli

tal-uġiġh. Il-meditazzjoni tgħinek ukoll biex tnaqqas l-istress u l-ansjetà u ttejjeb is-sintomi tad-dipressjoni u n-nuqqas ta' rqaq, li spiss huma assoċjati mal-fibromyalgia.

#### 4. Ibbilanċja u patti għal xi nuqqasijiet ta' vitamini.

Dan ġieli jagħmel differenza kbira. Hafna pazjenti bil-fibromyalgia jkunu nieqsa mill-Vitamina D. Madwar 80 fil-mija jkollhom nuqqas ta' manjeżju. L-Omega 3 fatty acids u l-Vitamini B (hemm grupp tagħhom!) huma importanti biex isahħu n-nervituri u biex jingħataw u jitwasslu sinjali dwar l-uġiġh. Minhabba r-relazzjoni bejn l-imsaren u l-mohħ, xi speċjalisti fil-medicina funzjonali jenfasizzaw l-importanza ta' probiotics biex jottimizzaw il-bacteria fl-imsaren u jtejbju

s-sahħa inġenerali. Meta tagħzel probiotic, aghzel prodott bi kwantità ta' strains u b'iktar minn 20 biljun bacteria (organizmi) f'kull kapsula. It-tabib jew l-ispiżjar jistgħu jiggwidawkom.

#### Side effects tal-medicini

Sfortunatament, il-biċċa l-kbira tal-medicini li jintużaw għall-fibromyalgia jhallu side effects sinifikanti, tant li hafna pazjenti jippreferu jghaddu mingħajr il-medicini milli jbatu s-side effects.

Kull każ irid jittiehed għalih waħdu. Bla dubju, it-tabib tal-familja huwa l-aħjar persuna li għandek tirrikorri għandu u tikkonsulta miegħu jew magħha biex jiggwidawkom.

## Flimkien għal 200 darba

**L-aħħar ħarġa stampata tal-Flimkien kienet f'Marzu 2020.  
Konna qed inwassluhkom online fuq newsbook.com.**

**Minn dan ix-xahar ergajna bdejna nistampawh.  
Mhux qed jitqassam fid-djar imma se jkun disponibbli  
minn hdejn il-bibien tal-knejjes.**

**U bix-xieraq ...  
għax din hi l-200 ħarġa tal-Flimkien!**

**Il-magazin tista' taqrah ukoll online fuq newsbook.com:  
Bil-Malti: <https://newsbook.com.mt/category/madwar-il-hajja/flimkien-magazine/>  
Bl-Ingliż: <https://newsbook.com.mt/en/category/lifestyle/flimkien-magazine-en/>**

**jew fuq il-paġna facebook tal-parroċċa tiegħek.**



## Talba tas-sajf

Is-sajf ifisser shana u traffiku, imma mhux biss.

**Baħar:** Mulej, thallix li l-preokkupazzjoni li għandi dwar il-'figure' iżzommni lura milli nilbes malja u nintefa' l-baħar dan is-sajf! U meta nerga' lura fuq ix-xatt fakkarni fl-eluf li fil-harba tagħhom minn pajjiżhom ma jirnexxilhomx jaslu.

**Shana:** Mulej, inwiegħdek li mhux se ngerger u neqred dwar is-shana. Meta anki mill-art tibda tielgħa s-shana u t-tarmak ikun jikwi u jdub, meta lanqas l-iċken żiffa ma tqum tant li anki l-bnadar donnhom jieħdu naghsa, fakkarni fil-bard ta' Jannar u Frar. Grazzi tal- istaġuni li huma don tiegħek.

**Aħbarijiet:** Mulej, nixtieq li das-sajf ikun jixbah tmiem il-ġimgħa li ma jghaddi qatt. Tajjeb kieku ma nħallix l-aħbarijiet jaffettwawli l-burdata u t-trankwillità, imma ma rridx naghlaq għajnejja għal dak li jġri madwari. Insomma, f' din il-ħaġa hu hsieb sibli bilanċ tajjeb int!

**Natura:** Mulej, irrid nimta n-natura fil-mod kif din tfaħħrek f' dan l-istaġun: gentili bħall-qoxra tal-hawħ, nitbissem bħax-xemx, inhaddar bħall-weraq, ngħanni bħall-ghasafar,

tqatta' u tiekol minni bħall-bettieħ, niffriska lill-oħrajn bħas-silġ tal-granita ... u nżomm f'wiċċ il-baħar bis-sahħa tal- imhabba dejjiema tiegħek.

**Kalma:** Ma rridx nitlef il-paċenzja bit-traffiku, Mulej, meta ninduna li l-post fejn nixtieq immur jien inzerta l-istess wiehed li għażlu eluf oħrajn. Anki fis-sajf, kull persuna fil-folla hija ohti jew hija fi Kristu.

**Flipflop:** Grazzi ta' ċerti hsejjes tas-sajf – bħall-hoss tal-flipflop, il-mużika ħierġa mit-tieqa ta' xi karozza, il-werżieq fis-siġra, iċ-ċafċifa tal-baħar, il-'venetian blinds' li jitniżżlu għad-dell, il-hoss melliesi tal-'air conditioner'.

**Emails:** Imma ha nagħmillek wegħda oħra, Mulej: meta nkun vaganza beħsiebni nkun verament vaganza. Ma rridx il-hin kollu niċċekkja l-emails jew il-mobile, u lanqas ninkwieta fuq ix-xogħol li rrid nagħmel meta nerga' lura. Das-sajf irrid naqra ktieb tajjeb, anki tnejn. U rrid niringrazzjak tas-sajf. Kull jum tas-sajf. Għax kull jum tas-sajf hu don mingħandek għalija.



# Lourdes

5 t'ijiem - 16 - 21 Awwissu

5 t'ijiem - 21 - 26 Awwissu

4 t'ijiem - 26 - 30 Awwissu

5 t'ijiem - 30 Awwissu - 4 Settembru

5 t'ijiem - 4 - 9 Settembru

4 t'ijiem - 9 - 13 Settembru

5 - 9 Diċembru  
(festa tal-Immakulata Kuncizzjoni)

MINN

€539

Flusek 100%  
GARANTITI